



नेपाल राजपत्र

श्री ५ को सरकारद्वारा प्रकाशित

खण्ड ४७) काठमाडौं, वैशाख २ गते २०५४ साल (अतिरिक्ताङ्क २)

भाग ३

श्री ५ को सरकार

श्रम मन्त्रालयको सूचना

श्री ५ को सरकारले जाँचबुझ आयोग ऐन, २०२६ को दफा ३ को उपदफा (२) ले दिएको अधिकार प्रयोग गरी वैदेशिक रोजगार व्यवसायमा हुने गरेका अनियमित क्रियाकलापका सम्बन्धमा आवश्यक जाँचबुझ गरी श्री ५ को सरकार समक्ष प्रतिवेदन पेश गर्न देहायबमोजिमका अध्यक्ष तथा सदस्यहरू भएको एक जाँचबुझ आयोगको गठन गरी आयोगको काम देहायबमोजिम तोकेको छ ।

(१) आयोगको गठन:

- (क) श्री महेश्वरमान प्रधान, पुनरावेदन अदालतका अवकाश प्राप्त मुख्य-न्यायाधीश, ठमेल, काठमाडौं —अध्यक्ष
- (ख) श्री डिल्लीराम उप्रेती, सहायक प्राध्यापक, श्री महेन्द्ररत्न क्याम्पस ताहाचल, काठमाडौं —सदस्य
- (ग) श्री त्रिलोचन उप्रेती
कार्यकारिणी निर्देशक, जल तथा शक्ति आयोग, सिंहदरवार,
काठमाडौं —सदस्य

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) आयोगको काम:

- (क) वैदेशिक रोजगार ऐन, २०४२ बमोजिम इजाजतपत्र लिई वा नलिई गैर कानूनी रूपमा वैदेशिक रोजगार व्यवसाय सञ्चालन गर्ने व्यक्ति वा संस्थाहरूका सम्बन्धमा आवश्यक छानवीन गर्ने ।
- (ख) वैदेशिक रोजगार व्यवसायका लागि पत्र-पत्रिकामा गरिने विज्ञापन रीतपूर्वक भए नभएको, यसरी विज्ञापन गरी उमेदवारहरूबाट के कति रकम-कलम लिने गरेको, विज्ञापन बमोजिम उमेदवारहरूबाट दरखास्त लिएपछि वैदेशिक रोजगार व्यवसायमा पठाए नपठाएको समेत छानवीन गर्ने ।
- (ग) खण्ड (ख) बमोजिम रोजगारमा पठाइएका कामदारहरूलाई कुन-कुन मुलुकहरूमा पठाउने गरेको छानवीन गरी प्रतिवेदन दिने ।
- (घ) वैदेशिक रोजगारमा पठाइदिन्छु भनी प्रलोभन देखाई इजाजतपत्र प्राप्त संस्थाले वा अन्य कसैले गैर-कानूनी रूपमा रकम-कलम लिई पठाउने वा नपठाउने गरेको सम्बन्धमा आयोग स्वयम्ले वा पीडितपक्षको उजुरी-निवेदन लिई छानवीन गर्ने ।
- (ङ) वैदेशिक रोजगार व्यवसायलाई स्वच्छ, संस्थागत, पारदर्शी, भरपर्दो र मर्यादित व्यवसायको रूपमा सञ्चालन गर्ने सम्बन्धमा प्रचलित कानूनमा गर्नुपर्ने सुधार तथा श्री ५ को सरकारले अवलम्बन गर्नुपर्ने नीतिका सम्बन्धमा राय सुझाव दिने

- (३) आयोगको कार्याविधि: आयोगको कार्याविधि आयोगले काम शुरू गरेको मितिले २ महिना हुनेछ ।

आज्ञाले,

कर्णबहादुर चन्द

श्री ५ को सरकारको सचिव

(२)

आधुनिक विभाग, सिंहदरबार, काठमाडौंमा मुद्रित/एपछि मात्र लागु हुनेछ।